

رابعہ خضداری پاکستان کی اولین فارسی شاعرہ

پروفیسر ڈاکٹر انعام الحق کوثر

یہ تاریخی اور ادبی حقیقت ہے ^(۱) کہ پاکستان میں فارسی ادب کا آغاز بلوچستان کے شہر خضدار سے ہوا یہ شہر تاریخ میں قہدار، قزدار اور قصدار کے نام سے بھی مشہور ہے۔ بلاذری ایک عربی شاعر کے کلمات درج کرتا ہے جو قزدار کے بارے میں والہانہ انداز میں یوں گویا ہے ”خضدار کتنا خوشنما شہر ہے اور اسکے کلین کتنے ممتاز ہیں“ خضدار کا علاقہ مختلف نامور حکمرانوں کے تحت رہا جن میں معاویہ، المنصور، امیر سبکتگین، محمود غزنوی، ناصر الدین قباچہ، شمس الدین التمش کے اسماء گرامی خصوصی حیثیت رکھتے ہیں۔ سترہویں صدی میں مغلوں کے زوال پر میر احمد اول نے (۱۶۶۶-۱۶۹۵ تا ۱۶۹۶) خضدار کو نہ صرف زیر نگین کیا بلکہ حکومت کی مکمل تائیس کے بعد اسے خان کے نائب یا نمائندے کا مرکز قرار دیا اسی سرزمین کا سپوت میر نصیر خان اول (۱۵۵۰-۱۵۵۱ تا ۱۵۹۳-۱۵۹۴) احمد شاہ ابدالی کے ہمراہ بھارت پر حملہ آور ہوتا رہا۔ انیسویں صدی کے آغاز سے انگریزوں نے اس علاقے میں مداخلت شروع کی آزادی کو برقرار رکھنے کی کوششیں شروع کی گئیں لیکن قبائل کو آپس میں لڑایا گیا ان کے سردار اپنے مرضی کے مطابق بدلے گئے حتیٰ کے انگریزوں نے ان علاقوں پر مکمل تسلط قائم کر لیا ۱۸۸۳ میں سر رابرٹ منڈیمن نے خضدار ہی میں دربار منعقد کیا ^(۲)۔

اسی شہر میں جو اپنے شاندار ماضی کو مسوئے ہوئے ہے فارسی زبان کی اولین شاعرہ رابعہ بنت کعب (چوتھی / دسویں صدی) اسی شہر کی رہنے والی تھیں اور یہیں پیدا ہوئی چوتھی صدی میں فارسی زبان کے ابوالآبارہ رودکی کی ہم عصر تھی۔ رابعہ کے اشعار چنگیزی، استحکام اور قادر الکلامی کے آئینہ دار ہیں۔ فارسی زبان و ادب ایک عام طالب علم یا فارسی کا دلدادہ جب اس بات سے آگاہ ہوتا ہے کہ ہمارے تذکرہ نویسوں نے اس کے حالات قلم بند کرنے میں سردمہری کا ثبوت دیا ہے تو نہایت دکھ ہوتا ہے۔ فخری بن امید بہرودی ^(۳) نے اپنا تذکرہ جواہر العجائب میں اسے یکسر نظر انداز کیا ہے حالانکہ وہ تذکرہ سخن گو مستورات کیلئے مخصوص تھا۔ محمد حسن خان اعتماد السلطنہ جس نے تین جلدوں ^(۴) پر مشتمل تذکرہ رقم کیا وہ بھی رابعہ کے بارے میں خاموش ہے۔ بہر حال انتہائی کوشش کے بعد مختلف تذکروں سے جو حالات میسر آئے انہیں قلمبند کیا جا رہا ہے۔

بلخ میں ایک امیر کعب نامی تھا۔ اس کے آباؤ اجداد حکمران گروہ میں سے تھے۔ وہ ابو مسلم کے زمانے میں اس

سرزمین پر وارد ہوئے کعب کا ایک بیٹا حارث اور ایک بیٹی رابعہ تھی جس کا لقب ”زین العرب“ تھا۔ حارث پسندیدہ اطوار اور نیک افعال کی وجہ سے شہرت رکھتا تھا۔ رابعہ خوبصورتی اور خوب سیرت میں بے نظیر تھی۔ جو کچھ گوش گزار کیا جاتا وہ اسے فوراً شعر کا جامہ پہنا دیتی۔ محمد عونی (۵) رقم طراز ہے ”رابعہ بنت کعب القزداری اگر چہ زن بود اما بفضل بر مردان جهان بخندیدی فارسی ہر دو میدان دوالی ہر دو بیان بر نظم تازی قادر و در شعر فارسی بغایت ماہر و باغایت، ذکا و خاطر و حدت طبع پیوستہ عشق باختی و شاہد بازی کردی و اورا“ مگس روئیں“ خواندندی و سب این نیز آن بود کہ وقتی شعری گفتہ بود۔

خبر دهند کہ بارید بر سر ایوب
ز آسمان، ملخاں و سر ہمہ زرین
اگر بیمار دزرین ملخ بر او از صبر
سرود کہ بارود بر من یکی ”مگس روئیں“

کعب نے موت کے وقت حارث کو اپنے پاس بلایا اور بیٹی کو اس کی حفاظت میں دے دیا اور کہا ”بہت سے ناموروں اور گردن کشوں نے اسے مجھ سے چاہا لیکن میں راضی نہ ہوا اگر تمہیں سمجھا دوں تو اسکی شادی کر دیتا ورنہ اسے عزت و احترام سے رکھنا“ کعب کی وفات کے بعد حارث تخت نشین ہوا اور عدل و انصاف میں مصروف ہوا بہن کو جان کی مثل محبت اور احترام سے رکھتا۔

حارث کا ایک غلام بکتاش تھا۔ جو اس کے خزانے کا پاسبان بھی تھا۔ وہ خوبصورتی میں بے مثل تھا۔ وہ حارث کے محل میں آتا جاتا اور اسکے باغ میں زندگی گزارتا۔ باغ کے سامنے ایک اونچا کمرہ تھا جہاں حارث کا تخت پڑا تھا۔ ایک دن رابعہ چھت پر گئی (۶) کچھ دیر چاروں طرف دیکھتے ہی اس دوران غلام پر نگاہ پڑی اسے بے نوشی، اور غزل گوئی میں مصروف پایا۔ اس پر فریفتہ ہو گئی۔ اور شفیگی کے باعث بیمار پڑ گئی۔ اس کی ایک چارہ جو دایہ تھی اس نے پوچھا کیا معاملہ ہے پہلے رابعہ نے کچھ نہ بتایا۔ آخر بکتاش کو دیکھنے اور دل کا واقعہ بیان کیا دایہ نے اس راز کو چھپانے کا عہد کیا۔ رابعہ نے خط میں اپنے جذبات کی عکاسی کی اور دایہ کے سپرد کر دیا بکتاش بھی خط پڑھ کر دل دے بیٹھا اور دایہ سے کہنے لگا تم میری دل سپردگی کی تر جمان ہو، رابعہ کو جب اس حال کا علم ہوا تو شاد ہوئی اشعار کہنے کے علاوہ اسے کوئی کام نہ تھا۔ اشعار کہتی اور غلام کے پاس بھیج دیتی۔ کچھ عرصہ تو یہی سلسلہ جاری رہا ایک دن اپنے محل کی دہلیز سے باہر گئی بکتاش نے اسے دیکھ لیا اور پہچان لیا رابعہ کا دامن پکڑا رابعہ نے دامن چھڑا لیا اور کہنے لگی یہ کیسی بہادری ہے کہ تو دامن پکڑتا ہے غلام نے کہا کہ اگر تو مجھ سے چھیتی ہے۔ تو اشعار کیوں بھیجتی ہے اور میرا دل کیوں لے بیٹھی ہے۔ رابعہ نے جواب دیا تو اس راز سے آگاہ نہیں میں کسی بلند مقصد کی خاطر ترپ رہی ہوں اور اسی کیلئے بے قرار ہوں تو اس کیلئے

رجنمائی نہیں کر سکتا کیوں اسکے پس پردہ بہانہ تلاش کر رہا ہے اور اپنے آپ کو ثبوت کا شکار بنا رہا ہے یہ کہا اور اس کے سامنے سے چلی گئی۔

یہ واقعہ سن کے شیخ ابوسعید الخیرؒ فرماتے ہیں ”من این جانب رسیدم و از حال دختر کعب پرسیدم کہ عارف بودہ است یا عاشق“ جواب ملا وہ اشعار جو اسکی زبان سے جاری تھے وہ اس بات کا ثبوت ہیں کہ عشق مجازی میں ایسا سوز و گداز پیدا ہوتا ممکن نہیں۔ ان اشعار کو غزل کی صنف سے کوئی واسطہ نہیں بلکہ اس میں مخاطب حق تعالیٰ کی ذات ہے اور معانی کے اعتبار سے وہ درجہ کمال حاصل کئے ہوئے ہیں۔ اور غلام بکتابش محض ایک بہانہ ہے۔ وہ کہتی ہیں۔

باز عشقت اندر آدرم پند
کوشش بسیار نامہ سودمند
عشق دریائی کرانہ تا پدید
کی توان کر دن شنای مستمند
عشق را خواہی کہ تا پایان بری
بس کہ پسندید با ید تا پسند
زشت باید دید انگار ید خوب
زہر باید خورد و انگار ید قند
تو سنی کردن ندا نسیم ہی
کز کشیدن تنگ تر گرد کند

رابعہ اپنے عشق میں اشعار کہتی رہی حتیٰ کے ایک دن چمن میں ٹپٹنے چلی گئی وہاں اپنی اشعار پڑھتی جاتی۔ حارث نامی ایک سہو وہاں موجود تھا۔ جوں کے نام سے مشہور تھا۔ اس نے اشعار سنے اور کہنے لگا تم کیا کہتی ہو رابعہ نے چند اشعار اس کے نام پر کہے اور اس طرح سے اپنے بھائی کو بدبینی کا موقعہ دیا۔ اور اس کے دل میں بہن کی خاطر کینہ ابھرنے لگا ایک ماہ گزرنے کے بعد حارث کو لڑائی پیش آئی اس جنگ میں بکتابش کا سر زخمی ہوا زدیگ تھا کہ وہ دشمنوں کے ہاتھوں گرفتار ہو جائے۔ ایک نقاب پوش لڑکی تیزی کیساتھ سپاہیوں کی صف میں آئی دشمن کے دس سپاہی موت کے گھاٹ اتار لئے اور بکتابش کو اٹھالے گئی۔ سپاہیوں کے حوصلے بڑھ گئے وہ بہادری سے لڑے اور حارث کو فتح نصیب ہوئی۔ واپسی پر حارث نے اس نقاب پوش سوار کو طلب کیا لیکن کوئی اس کا پتہ نہ بنا۔ کارابعہ جو نقاب پوش تھی اسے غلام کے زخم کے بارے میں گہری تشریش رہی اس نے خط لکھا اور دایہ کے ذریعے

بکناش کو پہنچایا چند دن گزرنے کے بعد بکناش کو اس رخم سے آرام آ گیا۔

فارسی کا عظیم شاعر رودکی راستے میں سے گزر رہا تھا۔ وہاں رابعہ موجود تھی۔ رودکی شعر کہتا۔ رابعہ اس کا جواب دیتی رودکی اس کے عشق سے آگاہ ہوا۔ جب بخارا پہنچا بادشاہ کی خدمت میں حاضر ہوا۔ تو حارث بھی وہاں موجود تھا۔ انہوں نے جشن شاہانہ منعقد کر رکھا تھا۔ بادشاہ نے رودکی سے اشعار کی فرمائش کی۔ چونکہ اسے دختر کعب کے اشعار یاد تھے وہی اس نے سنائے بادشاہ نے پوچھا یہ اشعار کس کے ہیں؟ رودکی چونکہ حارث کو پہچانتا نہیں تھا کہنے لگا یہ اشعار دختر کعب کے ہیں جو ایک غلام پر فریفتہ ہے۔ اور اسے اشعار کہنے کے علاوہ کوئی دوسرا کام نہیں ہے جو کچھ کہتی ہے اُسے خفیہ اس کے پاس بھیج دیتی ہے۔

حارث جب واپس آیا تو اس نے اس واقعہ کو اپنی بہن سے صیغہ راز میں رکھا اور لعل سقہ کے بارے میں جو اسے گمان تھا وہ یقین کی حد تک جا پہنچا۔ اپنے دل میں فیصلہ کیا بہن سے بدلہ لے اور اس کا خون بہائے۔

ادھر وہ اشعار جو دختر کعب بکناش کو بھیجتی وہ ایک صندوق میں چھپا دیتا اور اسے دل و جان سے عزیز رکھتا۔ بکناش کے ایک رفیق نے یہ سمجھا کہ اس نے صندوق میں ہیرے جواہرات چھپا رکھے ہیں، جب وہ ایک دن اکیلا ہوا تو اس نے صندوق کھولا اُن اشعار کو پڑھا اور حارث کے پاس لے گیا۔ حارث نے بہن کو ہلاک کرنے کا فیصلہ کیا۔ پہلے غلام کو کنویں میں ڈالا اسکے بعد گرم حمام کو گرم کر آیا۔ قصا دے اپنی بہن کی رگ کٹوائی۔ اور اسے بند نہ کر آیا۔ رابعہ کو اسی کیفیت میں حمام میں ڈال دیا۔ رابعہ نے ایک کاسہ میں اپنے ہاتھ سے خون لیا اور انگلی خون میں ڈبو کر اپنے اشعار دیوار پر لکھے۔ جب ساری دیوار اشعار سے پُر ہو گئی تو خون بھی لکھنے کیلئے نہ رہا تو اس نے داعی اجل کو لبیک کہا دختر کعب کو حمام سے نکالا گیا۔ نہلا دھلا کر سپرد خاک کر دیا گیا۔ مولانا عطار (الحی نامہ صفحہ ۲۷۴-۲۷۵) فرماتے ہیں۔

نگہ گردند بردیوار آل روز

نوشته بود این شعر جگر سوز

نگارابی تو چشم چشمہ ساراست

ہمہ رویم بخون دل نگاراست

چو از دو چشم من دو جوئی دادی

بگر ما بہر اسر شوئی دادی

سہ راہ دارد جہاں عشق اکنون

یکی آتش یکی اشک و یکی خون

کنون در آتش و در اشک و در خون

بر قسم زین جہاں دل خستہ بیرون

مرابی تو سر آمد زندگانی

کہ من رستم تو جاویدان بمانی

بکتابش کو جب اندوہناک واقعہ کا غم ہوا، تو بے حد متاثر ہوا اور موقع کی تلاش میں رہا حتیٰ کہ ایک دن کنویں سے باہر آیا اور پوشیدہ طور پر حرارت کو صبح سویرے قتل کر دیا بعد میں رابعہ کی قبر پر آیا اپنے سینے میں خنجر پیوست کیا۔ جس سے اس کا کام تمام ہوا اور اسے بھی رابعہ کے پہلو میں سپرد خاک کر دیا گیا۔ بقول عطار

نبودش صبر بی یار یگانہ

بدو پیوست کو تہ شد و فسانہ

یہ وہ حالات ہیں جن کا ذکر شیخ فرید الدین عطار (۷) نے اپنی مثنوی ”المنی نامہ“ میں کیا ہے۔ اس داستان کو پروفیسر سعید نفیسی نے اپنے رسالہ میں جو رابعہ سے متعلق ہے درج کیا ہے۔

ممکن ہے کہ یہ سوزناک داستان حرف بہ حرف صداقت پر مبنی نہ ہو اور ہمیں ہوشنگ مستوفی کے خیال سے متفق ہونا پڑے کہ پھر بھی یہ واقعات ایک حد تک رابعہ کی زندگی کی وضاحت میں معاون ثابت ہوتے ہیں۔ رابعہ کا شمار ان ہستیوں میں ہوتا ہے جنہوں نے ادبیات فارسی کے کل کی تائیس میں شرکت کی۔ رابعہ اور اس کے قبیلے کی زندگی کے جزئیات کا مکمل اثہ یہ نہیں ملتا، کیونکہ مشرقی ممالک میں ایک لڑکی کے زندگی کے حالات کی تفصیل کے متعلق زیادہ توجہ نہ دی جاتی تھی۔ حقیقت یہ ہے اگر یہ لڑکی اس خانوادے میں پیدا نہ ہوتی تو تاریخ ان کے ناموں کو فراموش کر دیتی۔ رابعہ کا باپ، بھائی اور قبیلہ اسی لڑکی کے باعث زندہ رہا (۸)۔

مولانا جامی نے اپنے تذکرہ نجات الانس (۹) میں رابعہ کا ذکر ان مستورات میں کیا ہے جو عارفانہ مسلک کی آئینہ دار ہے۔ ہدایت (۱۰) اپنے معروف تذکرہ (مجمع الفصحا) میں لکھا ہے ”رابعہ صاحب عشق حقیقی و مجازی بودہ۔ انجامش بعشق حقیقی کشیدہ۔ حکایت اور افسانہ نظم کردہ نام آن مثنوی را گلستان ارم نہادہ“

رابعہ کے کلام میں سادگی و روانی، فکر و کلام، لطافت و صف طبیعت، عشق و شیفگی، عرفان و حکمت پائی جاتی ہے۔ اب رابعہ کے وہ اشعار جو مختلف تذکرہ نویسوں نے رقم کیے۔ پیش کیئے جاتے ہیں (۱۱)۔

فریب:

مرا عشق ہی محتل کنی یہ حیل

چہ جت آری پیش خدای عزوجل

بہ عشقت اندر عاصی ہی نیارم شد

بہ نیم اندر طاغی ہی شوم بشل

لیم لی تو خواہم نیم باتوزواست

کہ لی تو شکر ذہراست و باتوزہرسل

بروی نیکو گئیہ کن کہ تا یک چند

بہ سنبل اندر پنهان کنند نجم زحل

ہر آئینہ دروغست آنچه گفت حکیم

فن تکبر یو ما فبعد عز ذل

نفرین:

دعوت من بر تو آن شد کایزدت عاشق کنا و

بر یکی سنگین دل تا مہر بان چون خوشین

تا بدانی درد عشق و داغ مہر و غم خوری

تا بھر اندر بہ چہی ، بدانی قدر من

کاش:

کاشک تم باز یافتی خبر دل

کاشک دلم باز یافتی خبر تن

کاشک من از تو برستی سلامت

ای فسو سا کجا تو انم رستن

الا ای بادشہب گیری پیام من بد لبر بر
 بگو آن ما و خوبان را که جان بادل برابر بر
 بہ قہر از من قلندی دل بیک دیدار مہر دیان
 چنان چون حیدر کردار در آن حصن خیر بر
 تو چون مانی و من مانی ہی سوزم ہتا بہ بر
 غم عشقت نہ بس باشد جفلہ نہادی از بر بر
 ستم چون چنبری می گشتہ بدان امید تار و زی
 ز زلفت برقتہ تا کہ یکی حلقہ چکمر، بر
 ستم گر گشت معشوق ہمہ غم زین قبل وارم
 کہ ہرگز سود نکند کس بمعشوق ستم بر بر
 اگر خواہی کہ خوبان را بروی خود بہ ہجر آری
 یکی رخسار خوبان را بدان خوبان برابر بر
 ایا معظم بکار و حال عاشق گر خبر داری
 سحر گاہان نگہ کن تو بدان اللہ اکبر بر
 مدای بنت کعب اندہ کہ یار از تو جد اماند
 رسن گر چہ دراز آید گزردار و بچہ بر (۱۲)

باغ:

ز بس گل کہ در باغ مادی گرفت چمن رنگ ارتک مانی گرفت
 مگر چشم مجنون بہ ابر اندر ست کہ گل رنگ رخسار لیلی گرفت
 ہی ماند اندر عقیقین قدح سر شکی کہ در لالہ مادی گرفت
 سر زگس تازہ از زردیم نشان سر تاج کرئی گرفت

چو رہبان شد اندر لباس کبود بنفشہ مگر دین تر سی گرفت

فشاند از سوسن و گل، سیم و زر، باد
 بداد از نقش آزر صد نشان، آب
 مثال چشم آدم شد مگر ابر
 که دُرّ بارید هر دم در چمن ابر
 اگر دیوانہ ابر آمد چرا پس
 گل خوشبوی تر سم آورد رنگ
 برای چشم هر نا اہل گوی
 عجب چون صبح خوشتری برد خواب
 زہی بادی کہ رحمت باد بر باد
 نمود از سحرمانی از صد اثر باد
 دلیل لطف تہی شد مگر باد
 کہ جان افروذ خوش در شجر باد
 کند عرضہ صبحی جام زر باد
 ازین غماز صبح پر دہ در باد
 عروس باغ راشد جلوہ گر باد
 چرا افکند گل را در سہر باد

عشق او باز اندر آوردم بہ بند
 عشق در یابی کرانہ نا پدید
 عقد را خواهی کہ تا پایان بری
 زشت باید دید و انگارید خوب
 تو سنی کردم ندانستم ہی
 ہرگز روزی بہ بندہ پروات نبود
 خوردیم ز تو خون و خوردی غم ما
 کوشش بسیار نامہ سود مند
 کہ توان کردن شنا ای ہوشمند
 بس کہ پسندید باید تا پسند
 زہر باید خورد و انگارید قند
 کز کشیدن تنگ تر گردو کمند
 و اندرینہ این بیدل شیدات نبود
 در پای تو مردیم و سمرات نبود

رنگ از درم در آمد کندا تک آن خوب روی چابک مہمانک

خبر دہند کہ بارید بر سر ایوب
 اگر ببارد زرین تلخ بر او از صبر
 ز آسمان ملخان و سر ہمہ زرین
 مزد کہ بارو برمن کی گس رویں (۱۳)

حوالہ جات

- ۱۔ ڈاکٹر عبدالشکور احسن، پاکستانی ادب (فارسی ادب)، لاہور، ۱۹۸۱ء، ص ۳۵۵۔
- ۲۔ بلوچستان ڈسٹرکٹ گزٹیر، جلد ششم (اے۔ بی)، بمبئی، ۱۹۰۷ء، ص ۳۳۲ تا ۳۳۳ قزدار قصدار تاجیہ و قریہ مشہور کہ در ہشتاد و ننگی بست قرار داشت و از نواحی سند بودہ است بمعجم البلدان ذیل اسم قزدار و قصدار، چاپ، مصر، ص ۷۸۔
- ۳۔ چاپ، لکھنؤ، ۱۸۷۳ء۔
- ۴۔ خیرات حسان، چاپ، تہران، ۱۳۰۴ء۔
- ۵۔ کتاب الاباب، حصہ دوم، چاپ، لندن، ۱۹۳۰ء، ص ۶۱۔
- ۶۔ رضا ایزدی ہمدانی نے اپنے محققانہ مقالہ بعنوان شاعر عصر سامانیان (جسکا خلاصہ زنان سنخورد جلد اول از علی اکبر سلیمی، مطبوعہ تہران ۱۳۳۵ء میں درج ہے) کہ ایک رات حادث نے بزم آراستہ و پیراستہ کی۔ اس میں مستورات، غلام، کنیزیں۔ ہمد سب کے سب موجود تھے۔ مسرت و طمانیت کے شادیا نے بجائے گئے۔ رقص و سدور کی محفل تھی۔ ہر کوئی شاداں و فرحاں تھا۔ وہیں زیبا اور مشکیں مدوالا بکٹاش نامیغلام بھی تھا۔ رابعہ کی اس پر نظر پڑ گئی اور وہ دل دے بیٹھی۔
- ۷۔ شیخ فرید الدین عطار، 'الکلی نامہ' تصحیح نوادر وحانی، تہران، ۱۳۳۹ء، ص ۲۵۹ تا ۲۷۱ اشعار کی تعداد ۴۲۸۔
- ۸۔ شعرائی بزرگ ایران، ہوشنگ مستوفی، تہران، ۱۳۳۴ء، ص ۴۶۔
- ۹۔ علی اکبر سلیمی، زنان سنخور، دفتر اول، تہران، ۱۳۳۵ء، ص ۹۹۔
- ۱۰۔ عبدالرحمن جامی، نجات الانس، چاپ مطبع حیدری ہندوستان ۱۲۸۹ء، ص ۴۰۹۔
- ۱۱۔ مجمع الفصحی، جلد اول، ۲۳۲۔
- ۱۲۔ عوفی لباب الاباب، حصہ دوم، ص ۶۱، دکنتر ذبح اللہ صفا، تاریخ ادبیات ایران، حصہ اول، ص ۴۰۴۔ ۴۰۵۔
- ۱۳۔ گنج شرن، دکنتر ذبح اللہ صفا تہران ۱۳۳۹ء، ص ۵۶ تا ۵۷ مجلہ شرق شمارہ ہشتم مرداد ماہ ۱۳۱۰ خورشیدی ص ۴۶۲ شعرائی بزرگ ایران ص ۴۷، ۴۸۔
- ۱۳۔ دانش اسلام آباد ۶۰۔ ۶۱۔ ۱۳۷۹ء، ص ۱۸۷ رابعہ بنت خضداری از حمیر از مردی۔